

॥ ದೇವಿಗೆ ನೈವೇದ್ಯ ॥

ಮೆಲ್ಲನಾರೋಗಣೆ ಮಾಡು ತಾಯೆ ॥
ಜಗದ್ವಲ್ಲಭೆ ಮಹದುರ್ಗೇ । ಮಹಮ್ಮಾಯೆ ॥ಪ॥

ಆವುಣಿ ಸರದೋಲೆ । ಆಣೆ ಮುತ್ತಿನ ಕಪ್ಪು ।
ಭೋರೆಂಬ ಶಂಖ ಪೆಂತಗ್ಗ ಹೊಳೆಯೆ ।
ಕಾಲುಂಗುರ ಪಿಲ್ಲಿ । ವೀರ ಮುದ್ರಿಕೆಯಿಟ್ಟು ।
ಬಾಲ್ಯೆ ದುರ್ಗಾಂಬಿಕೆ ಸವಿಸವಿದು ॥೧॥

ಹಸಿರು ಬಳೆಯ ಮುಂದೆ । ಮಿಸುಣೆಯ ಕಡಗವು ।
ಕುಶಲದ ಹಿಂಬಳೆ ಧಳಧಳಿಸೆ ।
ಹೊಸಮುತ್ತಿನ ಚುಳುಕಿ । ವೀರ ಮುದ್ರಿಕೆ ಇಟ್ಟು ।
ಶಶಿ ಮುಖ ದುರ್ಗಾಂಬಿಕೆ ಸವಿ ಸವಿದು ॥೨॥

ಪಂಚ ರತ್ನದ ಸರ ಪ್ರಭೆಗಳಿಂದೊಪ್ಪುವ ।
ಮಿಂಚುವ ಜಲ ಕಮಲಗಳು ಹೊಳೆಯೆ ।
ಪಂಚರತ್ನದ ಓಲೆ । ಧಳಧಳಿಸುತ್ತಲೆ ।
ಪಂಚಾಮೃತವನೆ ಸವಿಸವಿದು ॥೩॥